

19th November 1963]

(b) & (c) The Collector of Tiruchirappalli was requested to inform the District Development Council as follows:—

“The Intensive Agricultural District Programme known as Package Programme is a scheme of Government of India that is being implemented by the State Government with the financial aid from the Ford Foundation and the Government of India. It is being worked in seven districts in India (of which Thanjavur is one) selected by the Government of India in various States. The extension of the scheme to other districts is a matter for the Government of India to consider.”

The question of the State Government taking a decision in the matter does not arise.

(அ) ஆம்.

(இ) & (உ) திருச்சி மாவட்ட அபிவிருத்திக் கவுன்சிலுக்கு அடியிற்கண்டவாறு அறிவிக்கும்படி திருச்சிராப்பள்ளி மாவட்டக் கலெக்டரைக் கேட்டுள்ளோம்.

“பாக்கேஜ் திட்டம் எனப்படும் தீவிர விவசாய மாவட்டத் திட்டம் இந்திய அரசாங்கத் திட்டமாகும். டொர்டி பவுண்டேஷனிலிருந்தும் (Ford Foundation) இந்திய அரசாங்கத் திட்டமிருந்தும் கிடைக்கும் நிதி உதவியுடன் மாநில அரசாங்கம் இத் திட்டத்தை நிறைவேற்றி வருகின்றது. இந்தியாவில் 7 மாவட்டங்களில் இத் திட்டம் நிறைவேற்றப்பட்டு வருகிறது. அவற்றை இந்திய அரசாங்கம் பல மாநிலங்களிலிருந்தும் தேர்தெடுத்தது. அந்த 7 மாவட்டங்களில் தஞ்சாவூர் மாவட்டமும் ஒன்றாகும். இதர மாவட்டங்களுக்கு இத் திட்டத்தை விஸ்தரிக்கும் பிரச்சினை இந்திய அரசாங்கம் கவனிக்கவேண்டிய பிரச்சனையாகும்.”

இதில் மாநில அரசாங்கமும் முடிவு செய்வதற்கு இடமில்லை.

* 268 கேள்வி.—திரு. ஆ. கு. சுப்பையா : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) தஞ்சை மாவட்டத்தில் எத்தனை பிளாக்குகளில் தீவிரச் சாகுபடி திட்டம் அமுலில் உள்ளது?

(இ) எத்தனை பஞ்சாயத்துக்களில் எவ்வளவு ஏக்கர் நிலம் சாகுபடியில் உள்ளது?

(உ) அதற்காக ஒதுக்கிய தொகை எவ்வளவு?

கனம் திரு. பூ. கக்கன் : (அ) 28 பிளாக்குகள்.

(இ) 431 பஞ்சாயத்துக்களில் (947 கிராமங்களில் 6,88,000 ஏக்கர் நிலம் சாகுபடியில் உள்ளது (தற்காலிக எண்கள்).

(உ) ரூபாய் 150 லட்சம்.

(a) Twenty-eight blocks.

(b) In 431 panchayats covering a total area of 6,88,000 acres in 947 villages (provisional figures).

(c) Rs. 150 lakhs.

[19th November 1963]

திரு. மீ. கலியாணசுந்தரம் : சார், தஞ்சை ஜில்லாவிலேயே ஜில்லா பூராவிலும் இந்தத் திட்டத்தை விஸ்தரிக்க முடியாத காரணத்தால் காவிரிப் பாசனம் உள்ள இதர பகுதிகளில் விஸ்தரிக்க மத்திய சர்க்காருக்கு நம் மாநில சர்க்கார் கிபாரிசு செய்யவார்களா?

கனம் திரு. பூ. கக்கன் : இது ஏற்கனவே அரசாங்கம் யோசித்ததுதான், ஆனால் எம்ர்ஜன்ஸி காரணமாக நடவடிக்கைகள் நிறுத்தி வைக்கப்பட்டிருக்கின்றன.

திரு. ஆ. கு. சுப்பையா : சார், இந்தத் திட்டத்தின் மூலமாக உற்பத்தி அதிகமாகி இருக்கிறதா அல்லது குறைந்திருக்கிறதா என்று அறிய விரும்புகிறேன்.

கனம் திரு. பூ. கக்கன் : இந்த மன்றத்திலே சொல்லிக்கொள்ள விரும்புகிறேன். ஏற்கனவே நன்று சாகுபடி சௌதவர்களுக்கு இன்னும் அதிகமான உற்பத்தி வரவில்லையா என்று நினைக்கலாம். ஆனால் சற்றுக் குறைவாக ஏற்கனவே சாகுபடி செய்தவர்களுக்கு கொஞ்சம் அதிகமான சாகுபடியும் கிடைத்திருக்கிறது. மெட் தத்தல் லாபம்தான் கிடைத்திருக்கிறது.

திரு. க. ர. நல்லசிவம் : இந்தத் தீவிர சாகுபடி திட்டத்தை ராஜ்யத்திலுள்ள, தீர்ப்பாசன வசதி உள்ள பிரதேசங்களில் விஸ்தரிக்க மத்திய சர்க்காரை மாநில சர்க்கார் வற்புறுத்துவார்களா?

கனம் திரு. பூ. கக்கன் : ஒருசில டெல்டா பகுதிகளுக்கு விஸ்தரிக்க வேண்டும் என்பதுதான் என்னை. இருந்தாலும், நாட்டுக்கு சோதனை வந்ததால், எம்ர்ஜன்ஸி காரணமாக அதைப் பற்றி ஒரு முடிவு எடுக்க முடியவில்லை.

திரு. கோ. சி. மணி : தலைவர் அவர்களே, இந்தத் திட்டத்திற்காகச் செலவழிக்கப்பட்ட தொகையையும், அதிக உற்பத்தியையும், கணக்குப் பார்த்தால் செலவு அதிகமாக இருக்கிறதா, அல்லது உற்பத்தி அதிகமாக இருக்கிறதா என்பதைத் தெரிவிக்க முடியுமா?

கனம் திரு. பூ. கக்கன் : சார், முன்பு நான் கொடுத்த பதிலிலே சொன்னது போல் இந்தத் திட்டத்திற்கு ஆகும் செலவு போர்ட் பவுண்டேஷன், மத்திய சர்க்கார் இவர்களால் ஏற்றுக் கொள்ளப்படுகிறது. மாநில சர்க்காருக்குச் செலவு அதிகம் இல்லை. ஒப்பிட்டுப் பார்த்தால் நமக்கு லாபம்தான் அதிகம்.

திரு. மீ. கலியாணசுந்தரம் : சார், இந்தத் தீவிர சாகுபடி திட்டத்தினுடைய முழுப் பலனையும் தஞ்சை ஜில்லா பெற முடியாததற்குக் காரணம் அங்கு வடிகால் வசதி இல்லாமல் இருப்பதுதான். ஆகவே இரிகேஷன் இலாகாவிடம் சொல்லி அங்கு வேண்டிய வடிகால் வசதி செய்து கொடுக்க ஏற்பாடு செய்ய முடியுமா?

19th November 1963]

கனம் திரு. பூ. கக்கன் : சீக்கிரத்தில் கனம் முதலமைச்சர், பொதுப் பணித்துறை அமைச்சர், தொழில் அமைச்சர் முதலிய வர்கள் தஞ்சையில் கூடி இந்தத் திட்டத்தைப் பற்றி விவசாய மக்களிடையே விசாரிக்கப் போகிறார்கள். அதன் பிறகு முடிவு எடுக்கப்படும்.

திரு. கரு. சீமைச்சாமி : கனம் அமைச்சர் அவர்கள் பதிலில் எம்ர்ஜன்ஸி காரணமாக மற்ற மாவட்டங்களுக்கு விஸ்தரிக்க முடிய வில்லை என்றார்கள். எம்ர்ஜன்ஸி காரணமாகத்தானே உணவு உற்பத்தியைப் பெருக்க வேண்டும். ஆகவே எம்ர்ஜன்ஸியைக் குறித்து மற்ற மாவட்டங்களுக்கும் இதை விஸ்தரிக்க யோசனை செய்ய முடியுமா?

கனம் திரு. பூ. கக்கன் : உண்மையிலேயே விவசாயத் துறையில் எந்தச் செலவும் குறைக்கப்படவில்லை. அதிகமாகவே செலவு செய்யப்படுகிறது. தொழில் துறையிலும் செலவிடுவதில் குறைவு இல்லை. இருந்தாலும், இதர ஜில்லாக்களுக்கு விஸ்தரிப்பது குறித்து யோசனை செய்யப்படவில்லை.

திரு. ரா. கிருஷ்ணசாமி நாயுடு : சபாநாயகர் அவர்களே, நெல் சாகுபடி அல்லாமல் பருத்தி, வேர்கடலை முதலிய பயிர் களுக்கும் அந்தந்த ஜில்லாக்களில் விஸ்தரிக்க ஏற்பாடு செய்யப் படுமா?

கனம் திரு. பூ. கக்கன் : தனிக் கேள்வி போட்டால் விவரம் சொல்ல முடியும்.

சிமெண்டு தொழிற்சாலை, சாமல்பட்டி

* 269 கேள்வி.—**திரு. ம. கமலநாதன் :** கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

கிருஷ்ணகிரி வட்டத்தில் சாமல்பட்டி இரயில்வே நிலையத் திற்கு அருகாமையில் கிடைக்கும் சுண்ணாம்பைக் கொண்டு ஒரு சிமின்ட் தொழிற்சாலை அமைக்கும் உத்தேசமுண்டா?

கனம் திரு. ஆர். வெங்கட்டராமன் : அவ்வித உத்தேசமில்லை.

திரு. ம. கமலநாதன் : சார், அப்படித் தொழிற்சாலை வைக்கா விட்டாலும், அங்கு கிடைக்கும் சுண்ணாம்புக் கற்களை உபயோகிக்க ஏதாவது திட்டம் உண்டா?

கனம் திரு. ஆர். வெங்கட்டராமன் : அந்தப் பகுதியிலே கிடைக்கும் சுண்ணாம்பு, லைம் ஸ்டோன், தரம் குறைவானதாக இருப்பதால் அது சிமெண்டுக்குத் தகுதியில்லை. அகப்படுகின்ற அளவும் $7\frac{1}{2}$ லட்சம் டன் தான். சாதாரணமாக ஒரு சிமெண்டுத் தொழிற்சாலைக்கு $1\frac{1}{2}$ கோடி டன் சுண்ணாம்புக் கற்கள் கிடைத்தால்தான் தொழிற்சாலை அமைக்க முடியும். அதனால்தான் அங்கு வைக்க முடியவில்லை. வேறு ஏதாவது முறையில் உபயோகிக்க இப்பொழுது திட்டம் எதுவும் இல்லை.